

ပဲခူးမြို့၊ ခုတင်(၅၀၀)ဆံ့ အထွေထွေရောဂါကုဆေးရုံကြီး (၄)ထပ်ဆေးရုံအဆောင်သစ်
ဆောက်လုပ်နေမှုအခြေအနေများကို သွားရောက်ကြည့်ရှုပြီး ဆေးရုံရှိ
ကျန်းမာရေးဝန်ထမ်းများနှင့် တွေ့ဆုံပွဲတွင် ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့်မိန့်ခွန်း ကောက်နုတ်ချက်

ပဲခူးမြို့

၂၀၂၀ ပြည့်နှစ်၊ မတ်လ (၁၀)ရက်

- ဆေးရုံကြီး သိသာစွာပြောင်းလဲတိုးတက်ကောင်းမွန်လာသည်ကို တွေ့ရှိရပြီး အားလုံးဝိုင်းဝန်း ပူးပေါင်းကြိုးစားဆောင်ရွက်ခဲ့မှုကြောင့် ဖြစ်ပါကြောင်း၊ တစ်နိုင်ငံလုံးက အတုယူဆောင်ရွက် ရမည့် စံပြဆေးရုံကြီးတစ်ရုံဖြစ်လာအောင် ဆက်လက်ကြိုးစားဆောင်ရွက်ကြစေလိုပါကြောင်း၊
- မိမိ၏ကိုယ်ပိုင်ဆေးရုံကဲ့သို့ သဘောထားပြီး စီမံအုပ်ချုပ်ရန်၊ ဆန်းသစ်တီထွင်သော အတွေးအခေါ် များ၊ ဖောက်ထွက်စဉ်းစားမှုများဖြင့် စီမံအုပ်ချုပ်သွားရန်ဖြစ်ပါကြောင်း၊
- ဆေးရုံအုပ်ကြီးတင်ပြသည့် ပဲခူးဆေးရုံကြီးကို သင်ကြားရေးဆေးရုံကြီးတစ်ခုဖြစ်လာစေရေး အတွက် ဝန်ကြီးဌာနမှ လိုအပ်သည်များကို ညှိနှိုင်းဖြည့်ဆည်းကာ ဖြစ်မြောက်အောင် ဆောင် ရွက်ပေးသွားမည်ဖြစ်ပါကြောင်း၊
- ခွေးကိုက်ခံရသူများ ခွေးရူးပြန်ကာကွယ်ဆေး စနစ်တကျထိုးနှံပေးနိုင်ရေးအတွက် Dog bit treatment center ဖွင့်လှစ်လိုမှုကိုလည်း သဘောတူခွင့်ပြုပါကြောင်း၊
- ဝန်ကြီးဌာနအနေဖြင့် သက်ဆိုင်ရာဆေးပညာဘာသာရပ်အလိုက် ပါမောက္ခ/ဌာနမှူးများ ပါဝင် သော (၁၀)ဦး ကော်မတီများကို ဖွဲ့စည်းတာဝန်ပေးထားပြီး အဆိုပါကော်မတီ၏ အကြံပြုချက် များအတိုင်း ဆေးနှင့်ဆေးပစ္စည်းကိရိယာများ ဝယ်ယူခြင်း၊ လူ့စွမ်းအားအရင်းအမြစ် လေ့ကျင့် သင်ကြား ဖြည့်ဆည်းပေးခြင်းများကို ပြုစုနေပါကြောင်း၊
- ထို့အပြင် တိုင်းဒေသကြီး/ပြည်နယ် ပြည်သူ့ကျန်းမာရေးနှင့်ကုသရေးဦးစီးဌာနများကို မိမိ တိုင်းဒေသကြီး/ပြည်နယ်တစ်ခုလုံး၏ အခြေအနေကို ဘက်စုံခြုံငုံသုံးသပ်၍ ကျန်းမာရေးဌာန အဆောက်အဦအသစ် ဖွဲ့စည်းပုံတိုးချဲ့ရမည့်ကိစ္စ၊ ဆေးနှင့်ဆေးပစ္စည်းကိရိယာလိုအပ်ချက်များ အပါအဝင် လိုအပ်ချက်များကိုပြုစု၍ ဦးစားပေးအစီအစဉ်ဖြင့် တင်ပြရန်ညွှန်ကြားထားပြီးဖြစ်ပါ ကြောင်း၊

- ပဲခူးဆေးရုံကြီးရှိ ဝန်ထမ်းအိမ်ရာများ အကြီးစားပြုပြင်ခြင်းလုပ်ငန်း၊ မွေးကင်းစ ကလေးလူနာ ဆောင်အသစ်၊ ဆေးနှင့်ဆေးပစ္စည်း သိုလှောင်ရုံအသစ် ဆောက်လုပ်ရန်ကိစ္စသည် လိုအပ်ချက် များကို တတ်နိုင်သမျှ ဦးစားပေးအစီအစဉ်ဖြင့် ဖြည့်ဆည်းဆောင်ရွက်ပေးသွားမည်ဖြစ်ပါကြောင်း၊
- ကျန်းမာရေးနှင့်အားကစားဝန်ကြီးဌာန ဒုတိယဝန်ကြီးကိုယ်တိုင် ဦးဆောင်၍ ဆောက်လုပ်ရေး ကိစ္စ၊ ဆေးနှင့်ဆေးပစ္စည်းဝယ်ယူရေးကိစ္စရပ်များကို စနစ်တကျဖြစ်စေရေးအတွက် စီမံ ဆောင်ရွက်နေပါကြောင်း၊
- ဝန်ကြီးဌာနအနေဖြင့် လူနာဘေးကင်းလုံခြုံရေးအတွက်လည်း သက်ဆိုင်ရာလုပ်ငန်းကဏ္ဍ အသီးသီးကို အားဖြည့်ဆောင်ရွက်လျက်ရှိပါကြောင်း၊
- ကျန်းမာရေးဝန်ထမ်းအသီးသီးမှလည်း ဆေးပညာကျင့်ဝတ်ကို စွဲမြဲစွာ လိုက်နာကျင့်သုံးကြစေ လိုပါကြောင်း၊
- ယခုအချိန်၌ ပဲခူးဆေးရုံကြီးအပါအဝင် အခြားဆေးရုံအသီးသီးအနေဖြင့် မိမိတို့ဆေးရုံ၌ COVID-19 ရောဂါလူနာ(၁)ဦးစတင်တွေ့ရှိပါက မည်ကဲ့သို့ ရောဂါကာကွယ်ထိန်းချုပ်ကုသမည်ကို အဆင်သင့် ပြင်ဆင်ထားရမည်ဖြစ်ကြောင်း၊
- COVID-19 ရောဂါ ကာကွယ်ထိန်းချုပ်မှုနှင့်ပတ်သက်၍ မိမိ၏ လမ်းညွှန်မှာကြားချက်များကို ကျန်းမာရေးနှင့်အားကစားဝန်ကြီးဌာန၏ အင်တာနက်စာမျက်နှာတွင် ဖော်ပြထားပြီး ပုံမှန် ဝင်ရောက်ကြည့်ရှုကာ မိမိဒေသနှင့်လျော်ညီစွာ ဆောင်ရွက်သွားကြရမည်ဖြစ်ကြောင်း၊
- ကုသရေးဆိုင်ရာ စံကုထုံးများနှင့် လုပ်ငန်းလမ်းညွှန်များကို ခေတ်နှင့်အညီ ပြုပြင်မွမ်းမံ ပြုစု လျက်ရှိပြီး အားလုံးကို တစ်စုတစ်စည်းတည်းပေါင်းစု၍ လက်စွဲစာအုပ်တစ်အုပ်အဖြစ် အသုံးပြု နိုင်အောင် ဆောင်ရွက်လျက်ရှိပါကြောင်း၊
- ဆေးရုံအသီးသီးမှ ဆရာဝန်များအနေဖြင့် လက်တွေ့အသုံးပြု ကုသရေးဆိုင်ရာ ဆေးသုတေသန အသေးစားများ ဆောင်ရွက်လိုပါကလည်း ဝန်ကြီးဌာနမှ သုတေသနရန်ပုံငွေများ ခွင့်ပြုချက် ပေးခြင်း၊ ပြင်ဦးလွင်ရှိ သုတေသနလေ့ကျင့်ရေးဗဟိုဌာနတွင်လည်း သုတေသနသင်တန်း အမျိုးမျိုးကို တက်ရောက်သင်ကြားနိုင်ပါကြောင်း၊
- ပဲခူးမြို့အထွေထွေရောဂါကုဆေးရုံကြီး ဘက်စုံဖွံ့ဖြိုးတိုးတက်ရေးအပါအဝင် သင်ကြားရေး ဆေးရုံကြီးတစ်ခုဖြစ်လာရေးအတွက် ဝန်ကြီးဌာနမှ ဦးစားပေးအစီအစဉ်ဖြင့် အဆင့်လိုက် အပိုင်းလိုက် ဖြည့်ဆည်းပေးသွားမည်ဖြစ်ကြောင်း။

အစည်းအဝေးသို့ တက်ရောက်သူများစာရင်း -

- ပဲခူးတိုင်းဒေသကြီး လူမှုရေးဝန်ကြီး
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ပဲခူးတိုင်းဒေသကြီး ပြည်သူ့ကျန်းမာရေးနှင့်ကုသရေးဦးစီးဌာနမှူး
- ဆေးရုံအုပ်ကြီး၊ ပဲခူးအထွေထွေရောဂါကုဆေးရုံကြီး
- ပဲခူးမြို့၊ အောင်သုခဓမ္မရိပ်သာ ဆရာတော်ဘုရားကြီးနှင့် ဒါယကာ၊ ဒါယကာမ အလှူရှင်များ
- တာဝန်ရှိသူများနှင့် ဖိတ်ကြားထားသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမှူမှ ပြန်လည်ရိုက်နှိပ်ထားခြင်းဖြစ်ပါသည်။)